

කෘෂිකර්ම දෙපාර්තමේන්තුව

NVQ -05 මට්ටමේ කෘෂිකාර්මික නිෂ්පාදන තාක්ෂණය පිළිබඳ වසර 1 1/2 ජාතික ඩිප්ලෝමා පාඨමාලාව සඳහා සිසුන් ඇතුළත් කර ගැනීමේ තරග විභාගය - 2019 නොවැම්බර්

කෘෂිකාර්මික නිෂ්පාදන තාක්ෂණය පිළිබඳ ජාතික වෘත්තීය සුදුසුකම් 05 මට්ටමේ (NVQ Level - 05) ජාතික ඩිප්ලෝමා පාඨමාලාවට 2020/2021 අධ්‍යයන කාලපරිච්ඡේදය සඳහා (සිසුසිසුවියන්/ පුහුණුලාභීන්) ඇතුළත් කරගැනීමේ තරග විභාගය සඳහා අයදුම්පත් කැඳවනු ලැබේ. මෙම විභාගය කෘෂිකර්ම දෙපාර්තමේන්තුවේ විභාග අංශය විසින් 2019 නොවැම්බර් මාසය තුළ දී ප්‍රධාන නගර කිහිපයක පිහිටවනු ලබන විභාග මධ්‍යස්ථානයන්හි දී පවත්වනු ලැබේ.

02. උක්ත ඩිප්ලෝමා පාඨමාලාව කෘෂිකර්ම දෙපාර්තමේන්තුව සතු ශ්‍රී ලංකා කෘෂිකර්ම විද්‍යාලවල පවත්වනු ලැබේ.

- 2.1 කෘෂිකාර්මික නිෂ්පාදන තාක්ෂණය පිළිබඳ ඉහත ඩිප්ලෝමා පාඨමාලාවට බඳවා ගැනීම සඳහා පවත්වනු ලබන තරග විභාගයේ ලකුණු ද, අ.පො.ස. සාමාන්‍ය පෙළ විභාගයේ දී ගණිතය සහ විද්‍යාව විෂයයන් සඳහා ලබාගෙන ඇති සාමාර්ථ ශ්‍රේණි ද පදනම් කරගනිමින් කෘෂිකර්ම විද්‍යාලවල ඇති තේවාසික ධාරිතාවයට සරිලන ප්‍රමාණයකින් කාන්තා හා පිරිමි සිසුන් 50% අනුපාතිකව පාඨමාලාව සඳහා තෝරා ගනු ලැබේ. කෘෂිකර්ම විද්‍යාල තුළ පවතින අනෙකුත් පහසුකම් මත හැකියාවක් පවතින නම් අනේවාසික පදනම මත ද සිසුන් තෝරා ගනු ලැබේ.
- 2.2 අ.පො.ස. සාමාන්‍ය පෙළ විභාගයේ ගණිතය සහ විද්‍යාව යන විෂයයන් සඳහා ලකුණු ලබා දීමේදී ලබාගෙන ඇති ශ්‍රේණිය අනුව, A ශ්‍රේණිය සඳහා ලකුණු 03ක් ද, B ශ්‍රේණිය සඳහා ලකුණු 02ක් ද, C ශ්‍රේණිය සඳහා ලකුණු 01ක් ද බැගින් හිමි වේ.
- 2.3 විභාගය සමත් අයදුම්කරුවන්ගේ සුදුසුකම් පරීක්ෂා කර බැලීම සඳහා පමණක් සම්මුඛ පරීක්ෂණයක් පවත්වනු ලබන අතර, කෘෂිකර්ම විද්‍යාල සඳහා ඇතුළත් වීමට ඒ සඳහා සහභාගි වීම අනිවාර්යය වේ.
- 2.4 මෙම පාඨමාලාව ඉංග්‍රීසි මාධ්‍යයෙන් පමණක් පවත්වනු ලබයි.
- 2.5 පාඨමාලා කාලය වසර 1 1/2 වන අතර කෘෂිකර්ම විද්‍යාලයක් තුළ වසරක ආයතනික පුහුණුවෙන් පසු, ජාතික ආධුනිකත්ව හා කාර්මික පුහුණු කිරීමේ අධිකාරියේ අධීක්ෂණය යටතේ නම් කරන ලද ආයතනයක් තුළ මාස 06ක රැකියාස්ථ පුහුණුවක යෙදීම අනිවාර්ය වේ.
- 2.6 ඉහත පුහුණුව සාර්ථකව අවසන් වූ පසු තෘතීයික හා වෘත්තීය අධ්‍යාපන කොමිසම මගින් පුහුණුලාභීන්

නිපුණතා පාදක ඇගයීමට ලක්කොට සමත් වන්නන් සඳහා ජාතික වෘත්තීය සුදුසුකම් 5 (NVQ Level - 05) මට්ටමේ සහතිකයක් ලබාදෙයි.

03. පාඨමාලාවට ඇතුළත්වීමේ සුදුසුකම් :

3.1 දෙවරකට නොවැඩි වාර ගණනක දී සිංහල/දෙමළ, ගණිතය, විද්‍යාව සහ ඉංග්‍රීසි යන විෂයයන් සහිතව විෂයයන් 6කින් අ.පො.ස. සාමාන්‍ය පෙළ සමත්වී තිබීම.

සහ

අ.පො.ස. (උපෙළ) විභාගයේ දී ජීව විද්‍යාව විෂය ධාරාව තුළ ජීව විද්‍යාව, භෞතික විද්‍යාව, රසායන විද්‍යාව, කෘෂි විද්‍යාව, යන විෂයයන්ගෙන් එක් විෂයයක්වත් සමත් වී තිබීම. (උසස් පෙළ සඳහා ගණිත විෂය ධාරාව හැදෑරූ සිසුන් රසායන විද්‍යාව හෝ භෞතික විද්‍යාව සමත් වී තිබීම මෙම පාඨමාලාව සඳහා තෝරා ගැනීමේ සුදුසුකමක් ලෙස සලකනු නොලැබේ.)

හෝ

අ.පො.ස. (උසස් පෙළ) විභාගයේ දී තාක්ෂණවේදය විෂය ධාරාවේ ජෛව පද්ධති තාක්ෂණවේදය, තාක්ෂණවේදය සඳහා විද්‍යාව සහ කෘෂිකර්මය යන විෂයයන් තුන හදාරා එක් විෂයයක්වත් සමත් වී තිබීම.

හෝ

අ.පො.ස. (උසස් පෙළ) විභාගයේ දී තාක්ෂණවේදය විෂය ධාරාවේ ඉංජිනේරු තාක්ෂණවේදය, තාක්ෂණ වේදය සඳහා විද්‍යාව හා කෘෂිකර්මය යන විෂයයන් තුන හදාරා එක් විෂයයක්වත් සමත් වී තිබීම.

හෝ

අ.පො.ස. (උසස් පෙළ) විභාගයේ දී ඕනෑම විෂයය ධාරාවක් යටතේ කෘෂිකර්මය විෂයය හදාරා කෘෂිකර්මය සමත් වී තිබීම.

* ඉල්ලුම්කරුගේ වයස අවුරුදු 17 ට නොඅඩු විය යුතු අතර අවුරුදු 25 ට නොවැඩි විය යුතුය.

* අයදුම්පත් භාරගන්නා අවසාන දිනට ඉහත සියලුම සුදුසුකම් සපුරා තිබිය යුතුය.

* අයදුම්පතෙහි සඳහන් කර ඇති ප්‍රතිඵලවලට අදාළ සහතිකපත්වල ඡායා පිටපත් අමුණා එවීම අනිවාර්යය වන අතර එසේ නොමැති අයදුම්පත් ප්‍රතික්ෂේප කරනු ලැබේ.

3.2 ජාතික වෘත්තීය සුදුසුකම් 4 මට්ටමේ (NVQ Level 4) පාඨමාලාවක් සාර්ථකව හදාරා සහතික හිමි අයදුම්කරුවන් සඳහා අධ්‍යාපන සුදුසුකම්;

දෙවරකට නොවැඩි වාර ගණනක දී සිංහල/දෙමළ, ගණිතය, විද්‍යාව සහ ඉංග්‍රීසි යන විෂයයන් සහිතව විෂයයන් 6කින් අ.පො.ස. සාමාන්‍ය පෙළ සමත්වී තිබීම.

සහ

කෘෂිකර්ම ක්ෂේත්‍රයට අදාළව ජාතික වෘත්තීය සුදුසුකම් 4 (NVQ - 04) මට්ටමේ පහත සඳහන් පාඨමාලා හදාරා තෘතීයික හා වෘත්තීය අධ්‍යාපන කොමිසම මගින් ලබාදෙන ජාතික වෘත්තීය සුදුසුකම් 4 මට්ටමේ (NVQ - 04) සහතිකලාභියකුවීම.

- පැළ තවාන් සංවර්ධන සහායක
- ක්ෂේත්‍ර සහායක (කෘෂිකර්ම)
- උද්‍යාන අලංකරණ ශිල්පී
- භූ දර්ශන සංවර්ධන සහායක හෝ

කෘෂිකර්ම ක්ෂේත්‍රයට සම්බන්ධ කෘෂිකර්ම අධ්‍යක්ෂ ජනරාල්වරයා විසින් අනුමත කරන ජාතික වෘත්තීය සුදුසුකම් 4 (NVQ - 4) මට්ටමේ වෙනත් පාඨමාලාවක්

මෙම සුදුසුකම් යටතේ බඳවා ගනු ලබන්නේ බඳවා ගත හැකි මුළු සංඛ්‍යාවෙන් 10% කි.

මෙම අයදුම්කරුවන් අයදුම්පත් කැඳවන අවසාන දිනට අවුරුදු 17ට නොඅඩු විය යුතු අතර, අවුරුදු 35 ට වඩා නොවැඩි විය යුතුය.

අයදුම්පත් භාරගන්නා අවසාන දිනට ඉහත සියලුම සුදුසුකම් සපුරා තිබිය යුතුය.

අයදුම්පතෙහි සඳහන් කර ඇති ප්‍රතිඵලවලට අදාළ සහතිකපත්වල ඡායා පිටපත් අමුණා එවීම අනිවාර්යය වන අතර එසේ නොමැති අයදුම්පත් ප්‍රතික්ෂේප කරනු ලැබේ.

04. පාඨමාලාවට අයදුම් කිරීම :

4.1 මෙම දැන්වීම අවසානයේ ඇති ආදර්ශ ආකෘතිය ප්‍රකාරව අයදුම්කරුවන්ගේ අත් අකුරුවලින් හෝ යතුරු ලියනය කර හෝ පරිගණක ගත කරගෙන 8" x 12" ප්‍රමාණයේ (A4 ප්‍රමාණයේ) කඩදාසියක දෙපැත්තම භාවිතා කරමින් තම අයදුම්පත සකස් කළ යුතුය. (අයදුම්පත පිළියෙළ කරගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්‍රවල සිංහලට අමතරව ඉංග්‍රීසියෙන් ද, දෙමළ අයදුම්පත්‍ර වල දෙමළට අමතරව ඉංග්‍රීසියෙන් ද යෙදිය යුතුවේ.) එහි අංක 01 සිට අංක 09 තෙක් මුල් පිටුවේ ද, 10 සිට 13 දක්වා දෙවන පිටුවේ ද, 14 සිට ඉතිරිය 3 වැනි පිටුවේ ද සඳහන් කළ යුතුවේ. අසම්පූර්ණව පුරවා ඇති හා ආදර්ශ ආකෘතිය අනුව සකස් නොකළ අයදුම්පත් දැනුම්දීමකින් තොරව ප්‍රතික්ෂේප කරනු ඇත. තමන් සම්පූර්ණ කරනු ලබන අයදුම්පත්‍රය මෙම ගැසට් නිවේදනයේ සඳහන් ආදර්ශ ආකෘතියට අනුකූල ද යන්න පිළිබඳ අයදුම්කරු/ කාර්ය විසින් වගබලා ගත යුතුවේ. අයදුම්කරු විසින් සම්පූර්ණ කරන ලද අයදුම්පත්‍රයේ ඡායා පිටපතක් තමා ළඟ තබාගත යුතුවේ.

4.2 විභාග ගාස්තුව රු. 500 කි. අපේක්ෂකයා විසින් මහජන බැංකුවේ කෘෂිකර්ම අධ්‍යක්ෂ ජනරාල්ගේ අංක 057100179027204 දරන ගිණුමට රු. 500 ක මුදලක් බැර කර ලබා ගත් කුවිතාන්සිය අයදුම්පත්‍රයේ අලවා එවීමට කටයුතු කළ යුතුය.

4.3 සියලුම අයදුම්පත් ලියාපදිංචි තැපෑලෙන් පමණක් 2019.11.04 වැනි දිනට හෝ ඊට පෙර ලැබෙන සේ "අධ්‍යක්ෂ, ව්‍යාප්ති හා පුහුණු මධ්‍යස්ථානය, කෘෂිකර්ම දෙපාර්තමේන්තුව, පේරාදෙණිය" යන ලිපිනයට එවිය යුතුය. ප්‍රමාද වී ලැබෙන අයදුම්පත් ප්‍රතික්ෂේප කරනු ලැබේ. තැපෑලේ දී ප්‍රමාද වන හෝ නැති වන හෝ අයදුම්පත් ගැන කෘෂිකර්ම දෙපාර්තමේන්තුව වගකීම් දරනු නොලැබේ.

4.4 අයදුම්පත් බහා එවන කවරයේ වම්පස ඉහළ කෙළවරේ "2020/2021 කෘෂි කාර්මික නිෂ්පාදන තාක්ෂණය පිළිබඳ වසර 1 1/2 ජාතික ඩිප්ලෝමා පාඨමාලාවට ඇතුළත්වීම" යන්න පැහැදිලිව සඳහන් කළ යුතුය.

05. විභාග මධ්‍යස්ථාන :

2020/2021 කෘෂිකාර්මික නිෂ්පාදන තාක්ෂණය පිළිබඳ ජාතික ඩිප්ලෝමා පාඨමාලාව සඳහා සිසුන් ඇතුළත් කර ගැනීමේ තරග විභාගය, කෘෂිකර්ම දෙපාර්තමේන්තුව මගින් සිංහල හා දෙමළ මාධ්‍ය වලින් 2019 නොවැම්බර් මාසය තුළ දී පහත සඳහන් නගරවල පිහිටවනු ලබන විභාග මධ්‍යස්ථානවලදී පවත්වනු ලැබේ.

නගර අංකය	නගරය
1	ගම්පහ
2	අම්පාර
3	දඹුල්ල
4	ගාල්ල
5	හම්බන්තොට
6	කුරුණෑගල
7	මහනුවර
8	වවුනියාව
9	අනුරාධපුරය

කිසියම් විභාග මධ්‍යස්ථානයක් සඳහා ප්‍රමාණවත් විභාග අපේක්ෂකයන් සංඛ්‍යාවක් අයදුම් කොට නොමැති විට ඔවුන්ගේ දෙවැනි කැමැත්ත මත හෝ අයදුම් කොට ඇති මධ්‍යස්ථානයට සමීප වෙනත් විභාග මධ්‍යස්ථානයක් හෝ ඔවුන්ට නියම කෙරෙනු ඇත. විභාගය සඳහා ඉල්ලුම් කළ නගරය/නගර හෝ භාෂා මාධ්‍යය පසුව වෙනස් කිරීමට ඉඩ දෙනු නොලැබේ.

06. විභාග ක්‍රමය :

6.1 තරග විභාගය සඳහා වූ විෂයයන් පහත සඳහන් වේ.
 විෂයයන් :
 ප්‍රශ්න පත්‍රය I - කෘෂිකර්මය - ලකුණු (100) කාලය පැය 01

අ.පො.ස. (සා.පෙළ) කෘෂිකර්ම විෂයය නිර්දේශ මට්ටම සහ කෘෂිකර්ම ක්ෂේත්‍රයේ පොදු විෂයය කරුණු ආශ්‍රිතව සකස් කළ බහුවරණ හා කෙටි පිළිතුරු මාදිලියේ ප්‍රශ්න අඩංගු වේ. ප්‍රශ්න සියල්ලටම පිළිතුරු සැපයිය යුතුය.

ප්‍රශ්න පත්‍රය II - බුද්ධි පරීක්ෂණය - ලකුණු (100) කාලය පැය 01

(රටා, සබඳතා, පුරෝකථන, ගැලපීම්, විශ්ලේෂණ කුසලතා පිළිබඳ හැකියා ආදිය පරීක්ෂාවට ලක්වේ. බහුවරණ හා කෙටි පිළිතුරු මාදිලියේ ප්‍රශ්න 50කින් යුක්ත වේ. ප්‍රශ්න සියල්ලටම පිළිතුරු සැපයිය යුතුවේ.)

6.2 මෙහි 3.1, 3.2 ඡේදයන්හි සුදුසුකම් ඇති සියලුම අයදුම්කරුවන්ට කෘෂිකර්ම දෙපාර්තමේන්තුව විසින් ප්‍රවේශ පත්‍ර එවනු ලැබේ. විභාගයට පෙනී සිටින අයදුම්කරුවන් විසින් තම අත්සන සහතික කරවාගත් ප්‍රවේශපත්‍ර විභාග ශාලාවේ ශාලාධිපති වෙත ඉදිරිපත් කළ යුතුය. අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් දිනමිණ හා තිනකරන් යන පුවත්පත්වල නිවේදනයක් කෘෂිකර්ම දෙපාර්තමේන්තුව මගින් පළ කරනු ඇත. නිවේදනය පළ වී දින දෙකක් හෝ තුනක් හෝ ගත වූ පසුවත් ප්‍රවේශ පත්‍ර නොලැබුණි නම්, ප්‍රවේශ පත්‍රය එවීම සඳහා ෆැක්ස් අංකය ද, සඳහන් කර පහත අ, ආ සහ ඇ හි සඳහන් ලියවිලිවල සහතික කරන ලද ඡායා පිටපත්ද සමගින් කෘෂිකර්ම දෙපාර්තමේන්තුවේ අතිරේක අධ්‍යක්ෂ (විභාග) වෙත ඔබගේ ප්‍රවේශ පත්‍ර නොලැබීම පිළිබඳ දැන්වීම වඩාත් ඵලදායී වනු ඇත.

(අ) අයදුම්පත්‍රයේ ඡායා පිටපතක්,
(ආ) මුදල් ගෙවූ කුවිතාන්සියේ ඡායා පිටපතක්,
(ඇ) අයදුම්පත්‍රය ලියාපදිංචි කළ කුවිතාන්සියේ ඡායා පිටපතක්.

6.3 තරඟ විභාගයේ දී අයදුම්කරුවන් විසින් ලබාගත් ලකුණු සහ අ. පො. ස. සාමාන්‍ය පෙළ විභාගයේ ගණනය සහ විද්‍යාව යන විෂයයන්හි ශ්‍රේණි පදනම් කරගනිමින් ලබාගෙන ඇති මුළු ලකුණු කෘෂිකර්ම දෙපාර්තමේන්තුවේ වෙබ් අඩවියේ ප්‍රකාශයට පත් කරනු ලැබේ. ඒ අනුව වැඩිම ලකුණු ලබාගත් අයදුම්කරුවන් පමණක් සම්මුඛ පරීක්ෂණයට කැඳවනු ඇත. මෙම ලිඛිත විභාගයට පෙනී සිටීමට ඉඩ දීම මත හෝ සම්මුඛ පරීක්ෂණයට පෙනී සිටීමට කැඳවීම මත හෝ අදාළ අපේක්ෂකයා බඳවා ගැනීම සඳහා සුදුසුකමක් සේ සැලකිය යුතු නොවේ. විභාගයට පෙර හෝ එය පවත්වන අතර හෝ ඉන් පසුව හෝ යන කවර අවස්ථාවක දී වුවත් මෙම නිවේදනයේ කරුණු අනුව නුසුදුසු යැයි තීරණය වන අයදුම්කරුවන්ගේ විභාග අපේක්ෂකත්වය අවලංගු කරනු ලැබේ.

6.4 ලිඛිත විභාගයට හෝ සම්මුඛ පරීක්ෂණයට හෝ ඒ දෙකටම හෝ පෙනී සිටීම වෙනුවෙන් රජය විසින් අපේක්ෂකයන්ට කිසිදු දීමනාවක් ගෙවනු නොලැබේ.

ආචාර්ය ඩබ්. එම්. ඩබ්. චීරකෝන්,
කෘෂිකර්ම අධ්‍යක්ෂ ජනරාල්.

කෘෂිකර්ම දෙපාර්තමේන්තුව,
පේරාදෙණිය.

ආදර්ශ අයදුම් පත්‍රය

කෘෂිකර්ම දෙපාර්තමේන්තුව මගින් පැවැත්වෙන NVQ -05 මට්ටමේ කෘෂිකාර්මික නිෂ්පාදන තාක්ෂණය පිළිබඳ ජාතික ඩිප්ලෝමා පාඨමාලාව 2020-2021 අධ්‍යයන වර්ෂය බඳවා ගැනීමේ තරඟ විභාගය-2019 නොවැම්බර්

National Diploma in Agricultural Production Technology Course (NVQ level 05) in Department of Agriculture for Academic Year 2020-2021 Competitive Examination-2019 November

(කාර්යාලයීය ප්‍රයෝජනය සඳහා පමණි)

1. විභාගයට පෙනී සිටින නගරය	එහි අංකය
1 වන තේරීම	
2 වන තේරීම	
3 වන තේරීම	

(ගැසට් පත්‍රයේ මුල් ඡේදයට අනුව)

2. විභාගයට පෙනී සිටින භාෂා මාධ්‍යය	
සිංහල මාධ්‍ය - 2	<div style="border: 1px solid black; width: 30px; height: 30px;"></div>
දෙමළ මාධ්‍ය - 3	

(අදාළ අංකය කොටුව තුළ ලියන්න)

3. ස්ත්‍රී/පුරුෂ භාවය	පුරුෂ - 0		
	ස්ත්‍රී - 1		

(අදාළ අංකය කොටුව තුළ ලියන්න)

4. (අ) i. මූලකරු අගට යොදා මූලකරු සමග නම:
 (පැහැදිලි අකුරින්)

ii. අගට යෙදූ මූලකරු සමග නම (ඉංග්‍රීසි කැපිටල් අකුරුවලින්) :
 උදා:-ANANDA, K.C.B.

(ආ) i. මූලකරුවලින් හැඳින්වෙන නම :

ii. මූලකරුවලින් හැඳින්වෙන නම (ඉංග්‍රීසි කැපිටල් අකුරුවලින්) :

5. i. ස්ථීර පදිංචි ලිපිනය :

ii. විභාග ප්‍රවේශපත්‍ර ඒවිය යුතු ලිපිනය :

iii. සම්බන්ධ කරගත හැකි දුරකථන අංක : i. ස්ථාවර
 ii. ජංගම

6. ජාතික හැඳුනුම්පත් අංකය :

7. (අ) ස්ථීර පදිංචි දිස්ත්‍රික්කය :

(ආ) පදිංචි මැතිවරණ කොට්ඨාසය (සිංහලෙන්) :

(ඇ) මැතිවරණ කොට්ඨාසය (ඉංග්‍රීසියෙන්) :

8. උපන් දිනය : අවුරුද්ද : මාසය : දිනය :

9. 2019/11/04 වැනි දිනට වයස : අවුරුදු : මාස : දින :

10. අධ්‍යාපන සුදුසුකම් : (ගැසට් නිවේදනයේ සඳහන් විස්තර අනිවාර්යයෙන් කියවා මෙම කොටස් පිරවිය යුතු වේ.)

(අ) ගැසට් නිවේදනයේ 3.1 ඡේදය අනුව අ.පො.ස. (සා.පෙළ) විභාගයෙන් සමත් විෂයයන් හය හෝ ඊට වැඩි ගණන:

විභාග අංකය	වර්ෂය සහ මාසය	සමත් විෂයයන්	විෂයය අංකය	සමත් ශ්‍රේණිය
		1. සිංහල		
		2. ගණිතය		
		3. විද්‍යාව		
		4. ඉංග්‍රීසි		
		5.		
		6.		
		7.		
		8.		
		9.		
		10.		
		11.		

(අ) අ.පො.ස. (උ.පෙළ) විභාගයෙන් සමත් විෂයයන් :

විභාග අංකය	වර්ෂය සහ මාසය	සමත් විෂයයන්	විෂයය අංකය	සමත් ශ්‍රේණිය

(අ) ඉහත සඳහන් අධ්‍යාපන සුදුසුකම් සනාථ කිරීම සඳහා අධ්‍යාපන සහතිකවල ඡායා පිටපත් ඉල්ලුම් පත්‍රයට අමුණා එවන්න.

එසේ නොවන අයදුම්පත් ප්‍රතික්ෂේප කරනු ලැබේ.

අධ්‍යාපන සහතිකවල ඡායා පිටපත් අමුණා තිබේ ද?

11. NVQ මට්ටම 4 පාඨමාලාව හදාරා සුදුසුකම් සපුරා ඇති අයදුම්කරුවන් සඳහා-

හදාරා ඇති NVQ මට්ටම 4 පාඨමාලාව පිළිබඳ විස්තර :

(අ) පාඨමාලාවේ නම :

(ආ) පාඨමාලාව හැදෑරූ ආයතනය :

(ඇ) NVQ සුදුසුකම් ලැබූ වසර (සහතිකවල පිටපතක් මේ සඳහා ඉදිරිපත් කළ යුතුය) :

12. ජීව විද්‍යාව හෝ තාක්ෂණවේදය විෂය ධාරාව හදාරා සුදුසුකම් ඇති, NVQ 4 පාඨමාලාවෙන්ද සුදුසුකම් සපුරා ඇති අයදුම්කරුවන් සඳහා පමණක් පහත කොටස අදාළ වේ.

ඔබ තෝරාගැනීමේ විභාගයට පෙනී සිටීමට බලාපොරොත්තුවන්නේ පහත දැක්වෙන කුමන සුදුසුකම යටතේද යන්න සඳහන් කරන්න.

(අදාළ එක් කොටුවක පමණක් කතිරය යොදන්න)

NVQ 4 පාඨමාලාවේ සුදුසුකම් මත

උසස් පෙළ සුදුසුකම් මත

13. දෙමව්පිය හෝ භාරකරුගේ නම සහ ලිපිනය :

14. විභාග ගාස්තු පිළිබඳ විස්තර:

14.1 මහජන බැංකුවේ කෘෂිකර්ම අධ්‍යක්ෂ ජනරාල්ගේ අංක 057100179027204 දරන ගිණුමට රු. 500/- බැරකර ලබාගත් කුවිතාන්සියේ අංකය

14.2 මුදල් ගෙවන ලද මහජන බැංකු ශාඛාවේ නම

මුදල් ගෙවූ කුවිතාන්සියේ උඩ කොටසේ තීරුවක පමණක් මැලියම් ගා මෙහි අලවන්න.
එහි ඡායා පිටපතක් අනිවාර්යයෙන්ම ඔබ ළඟ තබාගන්න.

අයදුම්කරුගේ ප්‍රකාශය

මා විසින් මෙම අයදුම්පතෙහි සඳහන් කර ඇති සියලුම විස්තර සත්‍ය බවත්, නිවැරදි බවත් මෙයින් සහතික කරමි. මා අ.පො.ස. (සා.පෙළ) විභාගය සහ අ.පො.ස. උසස් පෙළ විභාගය ගැසට් නිවේදනය ප්‍රකාරව අදාළ විෂයයන් සමත් වී ඇති බවත්. අනෙකුත් සියලුම සුදුසුකම් සපුරා ඇති බවටත් සහතික වෙමි. මෙහි සඳහන් කරුණු අසත්‍ය බව හෝ වැරදි බව හෝ හෙළි වුවහොත්, මා තරග විභාගයට පෙනී සිටීමට හා කෘෂිකර්ම විද්‍යාලයට තෝරා ගැනීමට නුසුදුස්සකු වන බව මම දනිමි. මෙම විභාගය පැවැත්වීම සම්බන්ධයෙන් කෘෂිකර්ම අධ්‍යක්ෂ ජනරාල් විසින් පනවනු ලබන නීතිරීති පිළිපැදීමට මම එකඟ වෙමි.

දිනය:.....

.....,
අයදුම්කරුගේ අත්සන.

අධ්‍යාපන සුදුසුකම් හා අත්සන සහතික කිරීම

(දෙපාර්තමේන්තුවක හෝ පාසලක ප්‍රධානියෙක්, සාමදාන විනිශ්චකාරවරයෙක්, නීතිඥයෙක් හෝ රුපියල් 2,40,360/-ක් හෝ ඊට වැඩි වාර්ෂික ඒකාබද්ධ වැටුපක් ලබන රජයේ ස්ථීර නිලධාරියෙකු විසින් මෙම අයදුම්පත්‍රය සහතික කළ යුතුයි.

ඉහතින් අත්සන් කර ඇතිමයා/මිය/මෙනවිය මා හොඳින් දන්නා හඳුනන බවත්, ඔහු/ඇය මා ඉදිරිපිටදී අත්සන් යෙදූ බවත් මෙයින් සහතික කරමි. තවද ගැසට් නිවේදනයේ සඳහන් අ.පො.ස. (සා.පෙළ) හා අ.පො.ස. (උ.පෙළ) සුදුසුකම් සපුරා ඇති බවට ගැසට් නිවේදනය හා අධ්‍යාපන සහතිකවල මුල් පිටපත් පරීක්ෂා කර බලා වගකීමකින් යුතුව සහතික කරමි. තවද නියමිත විභාග ගාස්තු ගෙවා ඇති බවත්, එම ලදුපත මෙම ඉල්ලුම්පතෙහි අලවා ඇති බවත් සහතික කරමි.

..... ,
අත්සන.
සුදුසුකම් සහතික කරන අයගේ නිල මුද්‍රාව.

දිනය :
නම :
නිල නාමය :
ලිපිනය :